


Shri Ganesha Stuti Vrindakrita

——
వృందాకృతా శ్రీగణేశస్తుతిః

——
Document Information



Text title : Shri Ganesha Stuti Vrindakrita

File name : gaNeshastutiHvRRindAkRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM panchamaH khaNDaH | adhyAyaH 32 | 5.32. 5-25||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



వృందాకృతా శ్రీగణేశస్తుతిః



॥ శ్రీగణేశాయ నమః ॥

వృన్దోవాచ ।

నమస్తే విఘ్నరాజాయ భక్తవిఘ్నహరాయ చ ।

అభక్తేభ్యో విశేషేణ విఘ్నదాయ నమో నమః ॥ ౫॥

పరేశాయ పరాణాం తే పరాత్పరతరాయ చ ।

భక్తేశాయ సదా భక్తిప్రియాయ తే నమో నమః ॥ ౬॥

బ్రహ్మేశాయ గణాధీశ బ్రహ్మణాం బ్రహ్మరూపిణే ।

బ్రహ్మణాం పతయే తుభ్యం గణాధిపతయే నమః ॥ ౭॥

అమేయాయాప్రతర్కాయ సదా స్వానందవాసినే ।

శివవిష్ణుముఖేభ్యశ్చ పదదాత్రే నమో నమః ॥ ౮॥

అనాథాయ చ సర్వేషాం నాథాయ పరమాత్మనే ।

వక్రతుణ్డాయ సర్వేషామాదిపూజ్యాయ తే నమః ॥ ౯॥

వినాయకాయ వీరాయ శూర్పకర్ణాయ ధుణ్ణయే ।

గజాననాయ చింతామణయే హేరమ్భ తే నమః ॥ ౧౦॥

అనన్దగుణధారాయ నానాఖేలకరాయ తే ।

పరేషాం తు పరేశాయ మూషకధ్వజినే నమః ॥ ౧౧॥

పూర్ణానందాయ సర్వేషాం మాత్రే పిత్రే నమో నమః ।

జ్యేష్ఠేభ్యో జ్యేష్ఠరాజాయ జ్యేష్ఠపదప్రదాయినే ॥ ౧౨॥

కిం స్తౌమి త్వాం గణాధీశ యోగాకారం పరాత్పరమ్ ।

అతస్త్యాం ప్రణమామ్యేవం తేన తుష్టో భవ ప్రభో ॥ ౧౩॥

గాణేశం దేహి మే యోగం గాణపత్యాం చ మాం కురు ।

క్షమస్వ మేఽపరాధం త్వం త్వదుల్లఙ్ఘనభావజమ్ ॥ ౧౪॥

అన్యత్త్వం మాం గణాధీశ మాన్యాం కురు త్వదీయకే ।

పూజనే కిఞ్చిదల్పేన భావేన వరదాయక ॥ ౧౫॥

క్వాఽహం తే సమతాం నాథ సమ్ప్రాప్నోమి కదాపి న ।

తథా తపోమదనైతత్ కృతం క్షన్తుం త్వమర్హసి ॥ ౧౬॥

ఏవం స్తుత్వా గణాధీశం ప్రణనామ ప్రజాపతే ।

వృందా తాం ప్రత్యువాచేదం వాక్యం వాక్యవిశారదః ॥ ౧౭॥

(ఫలశ్రుతిః)

శ్రీగణేశ ఉవాచ ।

మదీయం యోగమాద్యం త్వం ప్రాప్స్యసే నాత్ర సంశయః ।

గాణపత్యా మహాభాగే భవిష్యసి సదా సుతే ॥ ౧౮॥

భార్యశుక్లవతుర్ధ్యాం యే మహోత్సవపరాయణాః ।

పూజయిష్యన్తి మాం భక్త్యా తత్ర త్వాం ధారయామ్యహమ్ ॥ ౧౯॥

ఏకవింశతిపత్రాణి హ్యర్చయిష్యన్తి మానవాః ।

తత్ర తే పత్రమేకం మే మాన్యం దేవి భవిష్యతి ॥ ౨౦॥

ఉల్లజ్జననమం పాపం న భూతం న భవిష్యతి ।

స్వల్పేల్లజ్జనమాత్రేణ త్వం త్యక్తా చ మయా సదా ॥ ౨౧॥

యే మాముల్లజ్జయిష్యన్తి తాంస్త్యజామి నిరన్తరమ్ ।

తత్రాపి తపసా బద్ధో వృన్దే త్వాం మానయామ్యహమ్ ॥ ౨౨॥

త్వయా కృతమిదం స్తోత్రం భుక్తిముక్తిప్రదం భవేత్ ।

బ్రహ్మభూయప్రదం పూర్ణం పఠతే శ్శ్రీణ్యతే సదా ॥ ౨౩॥

తులసీం యే నరా మహ్యమర్చయన్తి కదా సుతే ।

తత్పాపహరణం స్తోత్రం భవిష్యతి కృతం త్వయా ॥ ౨౪॥

ఉల్లజ్జనాఘహం నిత్యం భవిష్యతి విశేషతః ।

అనేన స్తువతాం నిత్యం న సర్వం దుర్లభం భవేత్ ॥ ౨౫॥

ఇతి వృందాకృతా శ్రీగణేశస్తుతిః సమూహా ॥

- ॥ ముద్గలపురాణం పంచమః ఖణ్డః । అధ్యాయః ౩౨ । ౫.౩౨ । ౫-౨౫॥

- .. mudgalapurANaM pa nchamaH khaNDaH . adhyAyaH 32 . 5.32. 5-25..

Proofread by Yash Khasbage, Preeti Bhandare

Please send corrections to sanskrit@cheerful.com

